



पूरनपुर में ड्रग इंस्पेक्टर ने मेडिकल संचालक को किया पुलिस के हवाले। - फोटो : PILIBHIT

पूरनपुर। नशीली दवाइयों की मेडिकल स्टोर से हो रही बिक्री की शिकायत पर बृहस्पतिवार को औषधि निरीक्षकों की टीम ने रामलीला मेला मैदान के समीप एक मेडिकल स्टोर पर छापा मारा। छापा में 25 हजार रुपये से अधिक कीमत की नशीली दवाइयां बरामद की गईं। तीन दवाइयों के सैंपल भी लिए। मेडिकल संचालक के लाइसेंस की वैधता एक साल पहले समाप्त हो चुकी थी। आरोपी मेडिकल संचालक के खिलाफ एनडीपीएस एक्ट के तहत कार्रवाई को तहरीर दी गई। कार्रवाई के डर से कई मेडिकल स्टोर संचालक प्रतिष्ठान बंद करके भाग गए।

औषधि निरीक्षक बबीता रानी ने बताया कि रामलीला मेला मैदान के पास मेडिकल चलाने वाले इकबाल हुसैन की दुकान पर नशीली दवाइयों की बिक्री होने की शिकायत सहायक आयुक्त औषधि से की गई थी। शिकायत पर बृहस्पतिवार को छापा मारा गया। छापा में मेडिकल स्टोर से 25 हजार रुपये से अधिक कीमत की नशीली दवाइयां मिलीं। मेडिकल संचालक के लाइसेंस की वैधता एक साल पहले समाप्त हो चुकी थी। मेडिकल से तीन दवाइयों के भी सैंपल लिए गए। आरोपी मेडिकल संचालक के खिलाफ एनडीपीएस एक्ट के तहत रिपोर्ट दर्ज कराने को कोतवाली पुलिस को तहरीर दी गई है। टीम में सहायक आयुक्त औषधि संजय कुमार, औषधि निरीक्षक बरेली विवेक कुमार भी थे। नियमानुसार सख्त कार्रवाई की जाएगी।

औषधि निरीक्षकों ने एक मेडिकल स्टोर संचालक को पकड़कर पुलिस के हवाले किया था। उसके खिलाफ एनडीपीएस एक्ट के तहत रिपोर्ट दर्ज की गई है। आरोपी पुलिस की हिरासत में है। - सुनील शर्मा, पूरनपुर कोतवाल

मेडिकल स्टोर से अल्प्रजोलम टैबलेट, ट्रामाडोल कैप्सूल, एप्रोक्स करीब 25 हजार कीमत की बरामद की गईं। यह नारकोटिक्स व साइकोट्रोपिक ड्रग्स हैं। कोडीन सिरप को जब्त किया गया है। दो नमूने परीक्षण और विश्लेषण को लिए गए। आरोपी इकबाल हुसैन पर पूरनपुर कोतवाली में एनडीपीएस एक्ट के तहत रिपोर्ट दर्ज कराकर कार्रवाई की गई है। - बबीता रानी, औषधि निरीक्षक

source: <https://www.amarujala.com/uttar-pradesh/pilibhit/raid-on-medical-store-pilibhit-news-bly44332007>